॥तैत्तिरीय ब्राह्मणम्॥

॥द्वितीयः प्रश्नः॥

॥ तैत्तिरीयब्राह्मणे द्वितीयाष्टके द्वितीयः प्रपाठकः॥

प्रजापंतिरकामयत प्रजाः सृंजेयेतिं। स एतन्दशंहोतारम-पश्यत्। तं मनंसाऽनुद्रुत्यं दर्भस्तम्बेंऽजुहोत्। ततो वै स प्रजा अंसृजत। ता अंस्मात्सृष्टा अपाँकामन्। ता ग्रहेंणागृह्णात्। तद्गहंस्य ग्रहत्वम्। यः कामयेत् प्रजाययेति। स दर्शहोतारं मनसाऽनुद्रुत्यं दर्भस्तम्बे जुंहुयात्। प्रजापंतिर्वे दर्शहोता॥१॥ प्रजापंतिरेव भूत्वा प्रजांयते। मनंसा जुहोति। मनं इव हि प्रजापंतिः। प्रजापंतेराप्त्रैं। पूर्णयां जुहोति। पूर्ण इंव हि प्रजापंतिः। प्रजापंतेराध्यै। न्यूंनया जुहोति। न्यूंनाद्धि प्रजापितः प्रजा असृजत। प्रजानाः सृष्टौ॥२॥ दर्भस्तम्बे जुंहोति। एतस्माद्वै योनें प्रजापंतिः प्रजा अंसृजत। यस्मादेव योनेंः प्रजापंतिः प्रजा असृजत। तस्मदिव योनेः प्रजायते। ब्राह्मणो दक्षिणत उपास्ते। ब्राह्मणो वै प्रजानांमुपद्रष्टा। उपद्रष्टुमत्येव प्रजायते। ग्रहो भवति। प्रजाना ५ सृष्टानान्धृत्यैं। यं ब्रांह्मणं विद्यां विद्वा ५ सं यशो नर्च्छेत्॥३॥ सोऽरंण्यं प्रेत्यं। दर्भस्तम्बमुद्भर्थं। ब्राह्मणन्दंक्षिणतो निषाद्यं। चतुंर्होतॄन्व्याचंक्षीत। पुतद्वे देवानां पर्मङ्गृह्यं ब्रह्मं।

यचतुंरहोतारः। तदेव प्रंकाशं गंमयित। तदेनं प्रकाशङ्गतम्। प्रकाशं प्रजानांङ्गमयित। दर्भस्तम्बमुद्भथ्य व्याचंष्टे॥४॥ अग्निवान् वै दर्भस्तम्बः। अग्निवत्येव व्याचंष्टे। ब्राह्मणो दक्षिणत उपांस्ते। ब्राह्मणो वै प्रजानांमुपद्रष्टा। उपद्रष्टुमत्येवैनं यशं ऋच्छिति। ईश्वरन्तं यशोर्तोरित्यांहुः। यस्यान्ते व्याचष्ट् इतिं। वर्स्तस्मै देयः। यदेवैनं तत्रोपनमंति। तदेवावं रुन्थे॥५॥

अग्निमादधांनो दशंहोत्राऽरणिमवं दध्यात्। प्रजांतमेवैनमा धंत्ते। तेनैवोद्गुत्यांग्निहोत्रं जुंहुयात्। प्रजांतमेवैनंश्नुहोति। ह्विर्निर्वृप्स्यन्दशंहोतारं व्याचंक्षीत। प्रजांतमेवैनं निर्वृपति। सामिधेनीरंनुवृक्ष्यन्दशंहोतारं व्याचंक्षीत। सामिधेनीरेव सृष्ट्वाऽऽरभ्य प्रतंनुते। अथो युज्ञो वै दशंहोता। युज्ञमेव तंनुते॥६॥

अभिचर्न्दर्शहोतारं जुहुयात्। नव् वै पुरुषे प्राणाः। नाभिदंशमी। सप्राणमेवैनंमभि चंरति। एतावृद्वै पुरुषस्य स्वम्। यावंत्प्राणाः। यावंदेवास्यास्ति। तद्भि चंरति। स्वकृत् इरिणे जुहोति प्रदरे वां। एतद्वा अस्यै निर्ऋतिगृहीतम्। निर्ऋतिगृहीत एवैनं निर्ऋत्या ग्राहयति। यद्वाचः क्रूरम्। तेन् वषंद्वरोति। वाच एवैनं क्रूरेण् प्र वृंश्चति। ताजगार्तिमार्च्छंति॥७॥

प्रजापंतिरकामयत दर्शपूर्णमासौ सृंजेयेति। स एतं चतुंर्होतारमपश्यत्। तं मनंसाऽनुद्रुत्यांहव्नीयेंऽजुहोत्। ततो वै स दंर्शपूर्णमासावंसृजत। तावंस्मात्सृष्टावपां-क्रामताम्। तौ ग्रहेंणागृह्णात्। तद्ग्रहंस्य ग्रहत्वम्। दुर्शुपूर्णमासावालभंमानः। चतुर्होतारुं मनसाऽनुद्रुत्यां-हवनीयें जुहुयात्। दुर्शुपूर्णमासावेव सृष्ट्वाऽऽरभ्य प्रतंनुते॥८॥ ग्रहों भवति। दर्शपूर्णमासयोः सृष्टयोर्धृत्यै। सोऽकामयत चातुर्मास्यानि सृजेयेति। स पुतं पश्चेहोतारमपश्यत्। तं मनसाऽनुद्रुत्याहवनीयेंऽजुहोत्। ततो वै चांतुर्मास्यान्यंसृजत। तान्यंस्मात्सृष्टान्यपाँकामन्। तानि ग्रहेणागृह्णात्। तद्ग्रहंस्य ग्रह्त्वम्। चातुर्मास्यान्यालभंमानः॥९॥ पश्चेहोतारुं मनंसाऽनुद्रुत्याहवनीयें जुहुयात्। चातुर्मास्यान्येव सृष्ट्वाऽऽरभ्य प्रतंनुते। ग्रहों भवति। चातुर्मास्यानार् सृष्टानान्धृत्यैं। सोंऽकामयत पशुबन्ध सृंजेयेतिं। स एत १ षड्ढोंतारमपश्यत्। तं मनंसाऽनुद्रुत्यांहव्नीयेंऽजुहोत्। ततो वै स पंशुबन्धमंसृजत। सौंस्मात्सृष्टोऽपाँकामत्। तङ्गर्हेणागृह्णात्॥१०॥

तद्गहंस्य ग्रह्त्वम्। पृशुब्न्थेनं युक्ष्यमाणः। षङ्कौतारं मनंसाऽनुद्रुत्याहवनीये जुहुयात्। पृशुब्न्थमेव सृष्ट्वाऽऽरभ्य प्र तंनुते। ग्रहों भवति। पृशुब्न्थस्यं सृष्टस्य धृत्यैं। सोऽकामयत सौम्यमंध्वरः सृंजेयेतिं। स एतः स्प्तहोतारमपश्यत्। तं मनंसाऽनुद्रुत्यांहवनीयेऽजुहोत्। ततो वै स सौम्यमंध्वरमंसृजत॥११॥

सौंऽस्मात्सृष्टोऽपाँकामत्। तङ्ग्रहेणागृह्णात्। तद्ग्रहंस्य ग्रह्त्वम्। दीक्षिष्यमाणः। सप्तहोतारं मनंसाऽनुद्रुत्यांहवनीयं जुहुयात्। सौम्यमेवाध्वर सृष्ट्वाऽऽरभ्य प्र तंनुते। ग्रहों भवति। सौम्यस्यौध्वरस्यं सृष्टस्य धृत्यै। देवेभ्यो वै यज्ञो न प्राभंवत्। तमेतावच्छः समंभरन्॥१२॥

यत्संम्भाराः। ततो वै तेभ्यों युज्ञः प्राभंवत्। यत्संम्भारा भवंन्ति। युज्ञस्य प्रभूत्ये। आतिथ्यमासाद्य व्याचंष्टे। युज्ञमुखं वा आतिथ्यम्। मुख्त एव युज्ञः सम्भृत्य प्र तंनुते। अयज्ञो वा एषः। योऽप्रक्षीकंः। न प्रजाः प्रजांयेरन्। पत्नीर्व्याचंष्टे। युज्ञमेवाकंः। प्रजानां प्रजनंनाय। उपसत्सु व्याचंष्टे। एतद्वै पत्नीनामायतंनम्। स्व एवैनां आयत्नेऽवंकल्पयति॥१३॥

तनुत आलभंमानोऽगृह्णादसृजताभरञ्जायेर्न्थ्यद्वं॥२॥

प्रजापंतिरकामयत् प्रजाययेति। स तपोऽतप्यत। स त्रिवृत् रू स्तोमंमसृजत। तं पेश्चद्शः स्तोमों मध्यत उदंतृणत्। तौ पूँर्वपक्षश्चांपरपक्षश्चांभवताम्। पूर्वपक्षन्देवा अन्वसृंज्यन्त। अपरपक्षमन्वसृंराः। ततो देवा अभवन्। पराऽसुंराः। यङ्कामयेत् वसीयान्तस्यादितिं॥१४॥

तं पूर्वपक्षे यांजयेत्। वसीयानेव भवति। यङ्कामयेत् पापीयान्तस्यादितिं। तमंपरपक्षे यांजयेत्। पापीयानेव भंवति। तस्मौत्पूर्वपृक्षोऽपरपृक्षात्कंरुण्यंतरः। प्रजापंतिर्वै दशंहोता। चतुंर्होता पश्चंहोता। षङ्कोता सप्तहोता। ऋतवेः संवत्सरः॥१५॥

प्रजाः प्शवं इमे लोकाः। य एवं प्रजापंतिं बहोर्भ्यार्सं वेदं। बहोरेव भूयाँन्भवति। प्रजापंतिर्देवासुरानंसृजत। स इन्द्रमपि नासंजत। तन्देवा अंब्रुवन्। इन्द्रं नो जन्येतिं। सौंऽब्रवीत्। यथाऽहं युष्माङ्स्तप्साऽसंक्षि। एविमन्द्रं जनयध्वमितिं॥१६॥

ते तपोंऽतप्यन्त। त आत्मिन्निन्द्रंमपश्यन्। तमंब्रुवन्। जायस्वेतिं। सोंऽब्रवीत्। किं भांगुधेयंमुभि जंनिष्य इतिं। ऋतून्त्संवत्सुरम्। प्रजाः पुशून्। इमाँ ह्योकानित्यंब्रुवन्। तं वै माऽऽहुंत्या प्र जनयतेत्यंब्रवीत्॥१७॥

तश्चतुंरहोत्रा प्राजंनयन्। यः कामयंत वीरो म् आजांयेतेति। स चतुंरहोतारं जुहुयात्। प्रजापंतिर्वे चतुंर्होता। प्रजापंतिरेव भूत्वा प्रजायते। जजन्दिन्द्रंमिन्द्रियाय स्वाहेति ग्रहेण जुहोति। आऽस्यं वीरो जायते। वीर॰ हि देवा एतयाऽऽहुंत्या प्राजंनयन्। आदित्याश्चाङ्गिरसश्च सुवर्गे लोकेंऽस्पर्धन्त। व्यं पूर्वे सुवर्गं लोकिमियाम वयं पूर्व इति॥१८॥

त आंदित्या एतं पश्चेहोतारमपश्यन्। तं पुरा प्रांतरनुवाकादाग्नींध्रेऽजुहवुः। ततो वै ते पूर्वे सुवर्गं लोकमायन्। यः सुंवर्गकामः स्यात्। स पश्चंहोतारं पुरा प्रांतरनुवाकादाग्रीपे जुहुयात्। संवत्सरो वै पश्चंहोता। संवत्सरः सुंवर्गो लोकः। संवत्सर एवर्तुष् प्रतिष्ठायं। सुवर्गं लोकमेति। तेंऽब्रुवन्निःरस आदित्यान्॥१९॥

क्वं स्थ। क्वं वः स्नुद्धो ह्व्यं वंक्ष्याम् इति। छन्दः स्वित्यंब्रुवन्। गायत्रियात्रिष्टुभि जगंत्यामिति। तस्माच्छन्दः सु सद्ध्य आदित्येभ्यः। आङ्गीरसीः प्रजा ह्व्यं वंहन्ति। वहंन्त्यस्मै प्रजा बिलम्। ऐन्मप्रतिख्यातं गच्छिति। य एवं वेदं। द्वादंश मासाः पञ्चर्तवंः। त्रयं इमे लोकाः। असावादित्य एकविश्शः। एतस्मिन्वा एष श्रितः। एतस्मिन्प्रतिष्ठितः। य एवमेतः श्रितं प्रतिष्ठितं वेदं। प्रत्येव तिष्ठति॥२०॥

स्यादिति संवत्सरो जनयध्वमितीत्यंब्रवीत्पूर्व इत्यादित्यानृतवृष्यद्वी॥३॥—————[३]

प्रजापंतिरकामयत् प्र जांयेयेति। स एतन्दर्शहोतारमपश्यत्। तेनं दश्धाऽऽत्मानं विधायं। दर्शहोत्राऽतप्यत। तस्य चित्तिः सुगासीत्। चित्तमाज्यम्। तस्यैतावंत्येव वागासीत्। एतावानं यज्ञऋतुः। स चतुंरहोतारमसृजत। सोऽनन्दत्॥२१॥ असृंक्षि वा इममितिं। तस्य सामों ह्विरासीत्। स चतुंरहोत्राऽतप्यत। सोऽताम्यत्। स भूरिति व्याहंरत्। स भूमिमसृजत। अग्निहोत्रन्दंर्शपूर्णमासौ यजूर्रषि। स द्वितीयंमतप्यत। सोऽताम्यत्। स भुव इति व्याहंरत्॥२२॥ सौऽन्तिरंक्षमसृजत। चातुर्मास्यानि सामांनि। स

तृतीयंमतप्यत। सोंऽताम्यत्। स सुवृरिति व्याहंरत्। स दिवंमसृजत। अग्निष्टोममुक्थ्यंमितरात्रमृचंः। एता वै व्याहंतय इमे लोकाः। इमान्खलु वे लोकानन् प्रजाः प्शवृश्छन्दा रेसि प्राजांयन्त। य एवमेताः प्रजापंतेः प्रथमा व्याहंतीः प्रजांता वेदं॥२३॥

प्र प्रजयां प्शुभिर्मिथुनैर्जायते। स पश्चेहोतारमसृजतः। स हिवर्गविन्दतः। तस्मै सोमंस्तुनुवं प्रायंच्छत्। एततें हिवरितिं। स पश्चेहोत्राऽतप्यतः। सोऽताम्यत्। स प्रत्यङ्कंबाधतः। सोऽसुंरानसृजतः। तद्स्याप्रियमासीत्॥२४॥ तद्दुर्वर्ण् हिरंण्यमभवत्। तद्दुर्वर्णस्य हिरंण्यस्य जन्मं। स द्वितीयंमतप्यतः। सोऽताम्यत्। स प्राङंबाधतः। स देवानंसृजतः। तदंस्य प्रियमासीत्। तत्सुवर्ण् हिरंण्यमभवत्। तत्सुवर्ण्स्य हिरंण्यस्य जन्मं। य एवः सुवर्णस्य हिरंण्यस्य जन्मं। य एवः स्वर्णस्य हिरंण्यस्य जन्मं। वदं॥२५॥

सुवर्णं आत्मनां भवति। दुर्वर्णों ऽस्य भ्रातृं व्यः। तस्मौत्सुवर्ण् १ हिरंण्यं भार्यम्। सुवर्णं एव भवति। ऐनं प्रियङ्गं च्छति नाप्रियम्। स सप्तहोतारमसृजतः। स सप्तहोत्तेव सुंवर्णं लोकमैतः। त्रिण्वेन स्तोमेनैभ्यो लोकभ्योऽसुंरान्प्राणुंदतः। त्र्यस्त्रिष्शेन प्रत्यंतिष्ठतः। एकविष्शेन रुचं मधत्त॥२६॥ सप्तद्शेन प्राजांयतः। य एवं विद्वान्त्सोमेन यजंते।

सप्तहोंत्रैव सुंवर्गं लोकमेति। त्रिणवेन स्तोमेनैभ्यो लोकभ्यो भातृंव्यान्प्रणुंदते। त्रयस्त्रिष्टशेन प्रतिंतिष्ठति। एकविष्टशेन रुचं धत्ते। सप्तद्दशेन प्र जांयते। तस्मात्सप्तद्दशः स्तोमो न निर्हत्यः। प्रजापंतिर्वे सप्तद्दशः। प्रजापंतिमेव मध्यतो धत्ते प्रजांत्यै॥२७॥

अनुन्दद्भुव इति व्याहंरद्वेदांसीद्वेदांधत्त प्रजाँत्यै॥४॥

देवा वै वर्रुणमयाजयन्। स यस्यैयस्यै देवतांयै दिक्षिणामनयत्। तामंक्लीनात्। तेंंऽब्रुवन्। व्यावृत्य प्रतिं गृह्णाम। तथां नो दक्षिणा न व्रेष्यतीतिं। ते व्यावृत्य प्रत्यं गृह्णम। तथां नो दक्षिणा न व्रेष्यतीतिं। ते व्यावृत्य प्रत्यंगृह्णन्। ततो वे तान्दक्षिणा नाक्लीनात्। य एवं विद्वान्व्यावृत्य दक्षिणां प्रतिगृह्णातिं। नैनं दक्षिणा व्रीनाति॥२८॥

राजां त्वा वरुंणो नयतु देवि दक्षिणेऽग्नये हिरंण्यमित्यांह। आग्नेयं वै हिरंण्यम्। स्वयैवैनंद्देवतंया प्रति गृह्णाति। सोमाय वास् इत्याह। सौम्यं वै वासंः। स्वयैवैनंद्देवतंया प्रति गृह्णाति। रुद्राय गामित्यांह। रौद्री वै गौः। स्वयैवैनांन्देवतंया प्रतिंगृह्णाति। वरुंणायाश्वमित्यांह॥२९॥

वारुणो वा अश्वंः। स्वयैवैनं देवतंया प्रतिंगृह्णाति। प्रजापंतये पुरुषिमित्यांह। प्राजापत्यो वै पुरुषः। स्वयैवैनं देवतंया प्रतिं गृह्णाति। मनंवे तल्पमित्यांह। मानुवो वै तल्पंः। स्वयैवैनं देवतंया प्रतिं गृह्णाति। उत्तानायां क्षीरसायान् इत्यांह। इयं

वा उत्तान आँङ्गीर्सः॥३०॥

अन्येवेन्त्प्रतिं गृह्णाति। वैश्वान्यर्चा रथं प्रतिं गृह्णाति। वैश्वान्रो वे देवत्या रथंः। स्वयेवेनं देवत्या प्रतिं गृह्णाति। तेनामृत्त्वमंश्यामित्यांह। अमृतंमेवात्मन्धंत्ते। वयों दात्र इत्यांह। वयं एवेनं कृत्वा। सुवर्गं लोकं गंमयति। मयो मह्यंमस्तु प्रतिग्रहीत्र इत्यांह॥३१॥

यहै शिवम्। तन्मयंः। आत्मनं एवेषा परींत्तिः। क इदङ्कस्मां अदादित्यांह। प्रजापंतिर्वे कः। स प्रजापंतये ददाति। कामः कामायेत्यांह। कामेन हि ददांति। कामेन प्रतिगृह्णातिं। कामो दाता कामः प्रतिग्रहीतेत्यांह॥३२॥

कामो हि दाता। कामंः प्रतिग्रहीता। काम र समुद्रमाविशेत्यांह। समुद्र इंव हि कामंः। नेव हि कामस्यान्तोऽस्तिं। न समुद्रस्यं। कामंन त्वा प्रतिंगृह्णामीत्यांह। येन कामंन प्रतिगृह्णातिं। स पुवैनंमुमुष्मिं श्लोके काम आगंच्छति। कामैतत्तं पुषा ते काम दक्षिणेत्यांह। कामं पुव तद्यजंमानोऽमुष्मिं श्लोके दक्षिणामिच्छति। न प्रंतिग्रहीतिरं। य पुवं विद्वान्दिक्षणां प्रतिगृह्णातिं। अनृणामेवैनां प्रतिं गृह्णाति॥३३॥

ब्रीनात्यश्वमित्यांहाङ्गीर्सः प्रंतिग्रहीत्र इत्यांह प्रतिग्रहीतत्यांह दक्षिणेत्यांह च्त्वारि च॥५॥——[५] अन्तो वा एष यज्ञस्यं। यद्दंशममहंः। दशमेऽहँन्त्सर्पराज्ञियां

ऋग्भिः स्तुंवन्ति। युज्ञस्यैवान्तंङ्गत्वा। अन्नाद्यमवं रुन्थते। तिसृभिः स्तुवन्ति। त्रयं इमे लोकाः। एभ्य एव लोकेभ्योऽन्नाद्यमवं रुन्थते। पृश्चिवतीर्भवन्ति। अन्नं वै पृश्चि॥३४॥

अन्नमेवावं रुन्थते। मनंसा प्रस्तौति। मन्सोद्गायित। मनंसा प्रिति हरित। मनं इव हि प्रजापंतिः। प्रजापंतेरास्यैं। देवा वे सूर्पाः। तेषांमिय राज्ञौं। यत्संपराज्ञियां ऋग्भिः स्तुवन्तिं। अस्यामेव प्रतिं तिष्ठन्ति॥३५॥

चतुंरहोतृन् होता व्याचंष्टे। स्तुतमनुंश १ सति शान्त्यै। अन्तो वा एष यज्ञस्यं। यद्दंशममहंः। एतत्खलु वै देवानौं पर्मङ्गृह्यं ब्रह्मं। यचतुंहींतारः। दश्मेऽहु श्वतुंरहोतृन्व्याचंष्टे। यज्ञस्यैवान्तंङ्गत्वा। प्रमन्देवानाङ्गृह्यं ब्रह्मावं रुन्थे। तदेव प्रकाशं गंमयति॥३६॥

तदेनं प्रकाशङ्गतम्। प्रकाशं प्रजानांङ्गमयित। वाचं यच्छित। यज्ञस्य धृत्यें। यज्ञमानदेवत्यं वा अहंः। भ्रातृव्यदेवत्यां रात्रिः। अहा रात्रिन्ध्यायेत्। भ्रातृंव्यस्यैव तल्लोकं वृंङ्के। यद्दिवा वाचं विसृजेत्। अहुर्भातृंव्यायोच्छि १षेत्। यन्नक्तं विसृजेत्। रात्रिं भ्रातृंव्यायोच्छि १षेत्। अधिवृक्षसूर्ये वाचं विसृजिति। एतावंन्तमेवास्में लोकमुच्छि १षित। यावंदादित्योंऽस्तमेतिं॥३७॥ पृश्चिं तिष्ठन्ति गमयति शिर्षेत्पश्चं च॥६॥------[६

प्रजापंतिः प्रजा अंसृजत। ताः सृष्टाः समंश्लिष्यन्। ता रूपेणानुप्राविशत्। तस्मांदाहुः। रूपं वै प्रजापंतिरितिं। ता नाम्नाऽनु प्राविशत्। तस्मांदाहुः। नाम् वै प्रजापंतिरितिं। तस्मादप्यांमित्रौ सङ्गत्यं। नाम्ना चेद्धयेते॥३८॥

मित्रमेव भेवतः। प्रजापंतिर्देवासुरानंसृजतः। स इन्द्रमिष् नासृंजतः। तन्देवा अंब्रुवन्। इन्द्रं नो जन्येतिं। स आत्मित्रन्द्रंमपश्यत्। तमंसृजतः। तित्रृष्टुग्वीर्यं भूत्वाऽनु प्राविंशत्। तस्य वर्ज्ञः पश्चद्शो हस्त आपंद्यतः। तेनोदय्यासुंरान्भ्यंभवत्॥३९॥

य एवं वेदे। अभि भ्रातृंव्यान्भवति। ते देवा असुंरैर्विजित्ये।
सुव्गं लोकमायन्। तेंऽमुष्में लोक व्यक्षध्यन्। तेंऽब्रुवन्।
अमृतः प्रदानं वा उपंजिजीविमेति। ते सप्तहोंतारं
यज्ञं विधायायास्यम्। आङ्गीर्सं प्राहिण्वन्। एतेनामुत्रं
कल्पयेति॥४०॥

तस्य वा इयङ्कृप्तिः। यदिदङ्किं चे। य एवं वेदे। कल्पेतेऽस्मै। स वा अयं मेनुष्येषु युज्ञः सप्तहोता। अमुत्रं सुद्धो देवेभ्यो हृव्यं वहिति। य एवं वेदे। उपैनं युज्ञो नेमिता। सोऽमन्यता अभि वा इमेंऽस्माल्लोकादमुं लोकं किमिष्यन्त इति। स वाचेस्पते हृदिति व्याहंरत्। तस्मात्युत्रो हृदंयम्। तस्मादस्माल्लोकादमुं

लोकन्नाभि कांमयन्ते। पुत्रो हि हृदंयम्॥४१॥

ह्रयेंते अभवत्कल्प्येतीतिं चुत्वारिं च॥७॥______[9]

देवा वै चतुंर्होतृभिर्य्ज्ञमंतन्वत। ते वि पाप्मना भ्रातृंव्येणाजंयन्त। अभि सुंवर्गं लोकमंजयन्। य एवं विद्वाः श्र्यतुंर्होतृभिर्य्ज्ञन्तंनुते। वि पाप्मना भ्रातृंव्येण जयते। अभि सुंवर्गं लोकं जंयति। षड्ढोंत्रा प्रायणीयमा सांदयति। अमुष्मे वे लोकाय षड्ढोंता। घ्रन्ति खलु वा एतत्सोमम्। यदंभिषुण्वन्तिं॥४२॥

ऋजुधेवैनंमुमं लोकं गंमयित। चतुंर्होत्राऽऽतिथ्यम्। यशो वै चतुंर्होता। यशं पुवात्मन्धंत्ते। पश्चंहोत्रा पृशुमुपंसादयित। सुवुग्यों वै पश्चंहोता। यजंमानः पृशुः। यजंमानमेव सुंवृगं लोकं गंमयित। ग्रहान्गृहीत्वा स्प्तहोतारं जुहोति। इन्द्रियं वै स्प्तहोता॥४३॥

इन्द्रियमेवात्मन्धंत्ते। यो वै चतुंर्होतॄननुसवनन्तुर्पयंति। तृप्यंति प्रजयां पृशुभिः। उपैनः सोमपीथो नंमति। बहिष्प्वमाने दर्शहोतारं व्याचंक्षीत। माध्यं दिने पवमाने चतुंर्होतारम्। आर्भवे पवमाने पश्चंहोतारम्। पितृयज्ञे षङ्कोतारम्। यज्ञायज्ञियस्य स्तोत्रे सप्तहोतारम्। अनुस्वनमेवनाः स्तर्पयति॥४४॥

तृप्यंति प्रजयां पृशुभिः। उपैन सोमपीयो नमिति।

देवा वै चतुंर्होतृभिः स्त्रमांसत। ऋद्धिंपरिमितं यशंस्कामाः। तेंऽब्रुवन्। यन्नंः प्रथमं यशं ऋच्छात्। सर्वेषात्रस्तत्स्हास्दितिं। सोमश्चतुंर्होत्रा। अग्निः पश्चंहोत्रा। धाता षड्ढोंत्रा॥४५॥

इन्द्रंः सप्तहौँत्रा। प्रजापंतिर्दशंहोत्रा। तेषा् स् सोम् स् राजानं यशं आर्च्छत्। तन्त्र्यंकामयत। तेनापाँकामत्। तेन प्रलायमचरत्। तन्देवाः प्रैषेः प्रैषंमैच्छन्। तत्प्रैषाणां प्रैष्त्वम्। निविद्धिर्न्यवेदयन्। तन्निविदाँन्निवित्त्वम्॥४६॥

आप्रीभिराप्नुवन्। तदाप्रीणांमाप्रित्वम्। तमंघ्नन्। तस्य यशो व्यंगृह्णत्। ते ग्रहां अभवन्। तद्ग्रहांणाङ्ग्रह्त्वम्। यस्यैवं विदुषो ग्रहां गृह्यन्तें। तस्य त्वंव गृंहीताः। तेंऽब्रुवन्। यो वै नः श्रेष्ठोऽभूत्॥४७॥

तमंबिधष्म। पुनिर्मि स्पुंबामहा इति। तञ्छन्दोभिरसुबन्त। तच्छन्दंसाञ्छन्द्स्त्वम्। साम्ना समानयन्। तत्साम्नेः सामृत्वम्। उक्थैरुदंस्थापयन्। तदुक्थानांमुक्थृत्वम्। य पुवं वेदं। प्रत्येव तिष्ठति॥४८॥

सर्वमायुरिति। सोमो वै यशंः। य एवं विद्वान्त्सोमंमागच्छंति। यशं एवैनंमृच्छति। तस्मादाहुः। यश्चैवं वेद यश्च न। तावुभौ सोम्मागंच्छतः। सोमो हि यशंः। तन्त्वाऽव यशं ऋच्छ्तीत्यांहुः। यः सोमे सोमं प्राहेतिं। तस्मात्सोमे सोमः प्रोच्यः। यशं एवैनंमृच्छति॥४९॥ अभिषुण्वितं स्प्रहोता तर्पयति पङ्गींत्रा निवित्त्वमभूतिष्ठति प्राहेति हे चंग्रामानित्। इदं वा अग्रे नैव किं च नासीत्। न द्यौरासीत्। न पृथिवी। नान्तरिक्षम्। तदसदेव सन्मनोऽकुरुत स्यामिति। तदंतप्यत। तस्मौत्तेपानाद्धूमोऽजायत। तद्भ्योऽतप्यत। तस्मौत्तेपानाद्गिरंजायत। तद्भ्योऽतप्यत॥५०॥

तस्मांत्तेपानाञ्चोतिरजायत। तद्भूयोऽतप्यत। तन्मांत्तेपाना-द्विरंजायत। तद्भूयोऽतप्यत। तस्मांत्तेपानान्मरींचयो-ऽजायन्त। तद्भूयोऽतप्यत। तस्मांत्तेपानादुंदारा अंजायन्त। तद्भूयोऽतप्यत। तद्भूमिव समंहन्यत। तद्धस्तिमंभिनत्॥५१॥ स संमुद्रोऽभवत्। तस्मांत्समुद्रस्य न पिंबन्ति। प्रजनंनिमव हि मन्यंन्ते। तस्मांत्पृशोर्जायंमानादापंः पुरस्तांद्यन्ति। तद्दशंहोताऽन्वंसृज्यत। प्रजापंतिर्वे दशंहोता। य एवन्तपंसो वीर्यं विद्वा स्तप्यंते। भवंत्येव। तद्वा इदमापंः सिल्लमांसीत्। सोऽरोदीत्प्रजापंतिः॥५२॥

स कस्मां अज्ञि। यद्यस्या अप्रंतिष्ठाया इतिं। यद्प्स्वंवापंद्यत। सा पृथिव्यंभवत्। यद्यमृष्ट। तद्न्तिरक्षमभवत्। यदूर्वमुदमृष्ट। सा द्यौरंभवत्। यदरोदीत्। तद्नयो रोदस्त्वम्॥५३॥

य एवं वेदे। नास्ये गृहे रुंदिन्ति। एतद्वा एषां लोकानां जन्मे। य एवमेषां लोकानां जन्म वेदे। नैषु लोकेष्वार्तिमार्च्छंति। स इमां प्रतिष्ठामंविन्दत। स इमां प्रतिष्ठां वित्वाऽकांमयत् प्रजांयेयेतिं। स तपोंऽतप्यत। सोंऽन्तर्वानभवत्। स ज्ञघनादसुंरानसृजत॥५४॥

तेभ्यों मृन्मये पात्रेऽन्नंमदुहत्। याऽस्य सा तुनूरासींत्। तामपाहत। सा तिमस्राऽभवत्। सोकामयत् प्रजायेयेति। स तपोऽतप्यत। सौन्तर्वानभवत्। स प्रजननादेव प्रजा अंसृजत। तस्मादिमा भूयिष्ठाः। प्रजननाद्धोना असृंजत॥५५॥

ताभ्यों दारुमये पात्रे पयोंऽदुहत्। याऽस्य सा तनूरासीत्। तामपाहत। सा जोत्स्रांऽभवत्। सोंऽकामयत् प्रजायेयेतिं। स तपोंऽतप्यत। सोंऽन्तर्वानभवत्। स उंपपृक्षाभ्यांमेवर्तूनंसृजत। तेभ्यों रज्ते पात्रें घृतमंदुहत्। याऽस्य सा तनूरासीत्॥५६॥

तामपांहत। सोंऽहोरात्रयोः सुन्धिरंभवत्। सोंऽकामयत् प्रजांयेयेति। स तपोंऽतप्यत। सोंऽन्तर्वानभवत्। स मुखाँद्देवानंसृजत। तेभ्यो हरिते पात्रे सोमंमदुहत्। याऽस्य सा तुनूरासीत्। तामपांहत। तदहंरभवत्॥५७॥

पृते वै प्रजापंतेर्दोहाः। य पृवं वेदं। दुह पृव प्रजाः। दिवा वै नोंऽभूदितिं। तद्देवानांन्देवत्वम्। य पृवन्देवानांन्देवत्वं वेदं। देववांनेव भंवति। पृतद्वा अंहोरात्राणां जन्मं। य पृवमंहोरात्राणां जन्म वेदं। नाहोरात्रेष्वार्तिमार्च्छति॥५८॥ अस्तोऽधि मनोंऽसृज्यत। मनंः प्रजापंतिमसृजत। प्रजापंतिः प्रजा अंसृजत। तद्वा इदं मनंस्येव पंर्मं प्रतिष्ठितम्। यदिदङ्किं चं। तदेतच्छ्वांवस्यसन्नाम् ब्रह्मं। व्युच्छन्तींव्युच्छन्त्यस्मै वस्यंसीवस्यसी व्यंच्छति। प्रजांयते प्रजयां प्शुभिः। प्र पंरमेष्ठिनो मात्रांमाप्नोति। य एवं वेदं॥५९॥

अग्निरंजायत् तद्भूयोंऽतप्यताभिनदरोदीत्प्रजापंतीरोद्स्त्वमंसृज्तासृंजत घृतमंदुह्द्याऽस्य सा
तन्र्रासीदहंरभवदच्छिति वेदं (इदं धूमौंऽग्निज्योंतिर्चिर्मरीचय उदारास्तद्भ्भः स ज्ञ्चनात्सा तिमंग्रा
स प्रजनंनात्सा जोत्स्रा स उंपपृक्षाभ्याः सौंऽहोरात्रयौं सन्धिः स मुखात्तदहंदेववानमृन्मये दारुमये
रज्ते हरिते तेभ्यस्ताभ्यो द्वे तेऽत्रं पयों घृतः सोमम् ॥)॥९॥———[९]

प्रजापंतिरिन्द्रंमसृजतानुजाव्रन्देवानांम्। तं प्राहिंणोत्। परेंहि। एतेषांन्देवानामधिपतिरेधीति। तन्देवा अंब्रुवन्। कस्त्वमसि। व्यं वै त्वच्छ्रेयार्श्सः स्मृ इति। सोंऽब्रवीत्। कस्त्वमसि व्यं वै त्वच्छ्रेयार्श्सः स्मृ इति मा देवा अंवोचं निति। अथ वा इदन्तर्हि प्रजापंतौ हरं आसीत्॥६०॥

यद्स्मिन्नांदित्ये। तदेनमब्रवीत्। पृतन्मे प्रयंच्छ। अथाहमेतेषांन्देवानामधिपतिर्भविष्यामीति। कोऽह इस्यामित्यंब्रवीत्। पृतत्प्रदायेति। पृतत्स्या इत्यंब्रवीत्। यदेतद्ववीषीति। को ह वै नामं प्रजापितः। य पृवं वेदं॥६१॥ विदुरंनन्नाम्नां। तदंस्मे रुकां कृत्वा प्रत्यंमुश्चत्। ततो वा इन्द्रों

देवानामधिपतिरभवत्। य एवं वेदं। अधिपतिरेव संमानानां

भवति। सोऽमन्यत। किङ्किं वा अंकरमितिं। स चन्द्रं म आहरेति प्रार्लपत्। तच्चन्द्रमसश्चन्द्रमस्त्वम्। य एवं वेद्॥६२॥ चन्द्रवानेव भवति। तन्देवा अंब्रुवन्। सुवीर्यो मर्या यथां गोपायत् इतिं। तत्सूर्यस्य सूर्यत्वम्। य एवं वेदं। नैनंन्दभ्रोति। कश्च नास्मिन्वा इदिमिन्द्रियं प्रत्यंस्थादितिं। तदिन्द्रंस्येन्द्रत्वम्। य एवं वेदं। इन्द्रियाव्येव भवति॥६३॥ अयं वा इदं पंरमों ऽभूदितिं। तत्पंरमेष्ठिनंः परमेष्ठित्वम्। य एवं वेदं। परमामेव काष्ठां गच्छति। तन्देवाः संमुन्तं पर्यविशन्। वसंवः पुरस्तांत्। रुद्रा देक्षिणतः। आदित्याः पश्चात्। विश्वे देवा उत्तरतः। अङ्गिरसः प्रत्यश्चम्॥६४॥ साध्याः पराश्चम्। य एवं वेदं। उपैनः समानाः संविंशन्ति। स प्रजापंतिरेव भूत्वा प्रजा आवंयत्। ता अंस्मै नातिष्ठन्तान्नाद्यांय। ता मुखं पुरस्तात्पश्यंन्तीः। दक्षिणतः पर्यायन्। स दंक्षिणतः पर्यवर्तयत। ता मुखं पुरस्तात्पश्यंन्तीः। मुखंन्दक्षिणतः॥६५॥

पृश्चात्पर्यायन्। स पृश्चात्पर्यवर्तयत। ता मुखं पुरस्तात्पश्यंन्तीः।
मुखंन्दक्षिणतः। मुखं पृश्चात्। उत्तर्तः पर्यायन्। स उत्तर्तः
पर्यवर्तयत। ता मुखं पुरस्तात्पश्यंन्तीः। मुखंन्दिष्विणतः।
मुखं पृश्चात्॥६६॥

मुखंमुत्तर्तः। ऊर्ध्वा उदांयन्। स उपरिष्टान्त्र्यंवर्तयत। ताः स्वंतोंमुखो भूत्वाऽऽवंयत्। ततो वै तस्मैं प्रजा अतिष्ठन्तान्नाद्यांय। य एवं विद्वान्परि च वर्तयंते नि चं। प्रजापंतिरेव भूत्वा प्रजा अति। तिष्ठंन्तेऽस्मै प्रजा अन्नाद्यांय। अन्नाद एव भवंति॥६७॥

आसीद्वेदं चन्द्रम्स्त्वं य एवं वेदेन्द्रियाव्येव भविति प्रत्यश्चं मुर्खन्दक्षिण्तो मुर्खं पृश्चान्नवं च॥१०॥ [१०]

प्रजापितिरकामयत बहोर्भूयाँन्तस्यामिति। स एतन्दशंहोतारमपश्यत्। तं प्रायुंङ्का। तस्य प्रयुंक्ति बहोर्भूयांनभवत्। यः कामयेंत बहोर्भूयाँन्त्स्यामिति। स दशंहोतारं प्रयुंश्चीत। बहोरेव भूयाँन्भवति। सोंऽकामयत वीरो म् आजांयेतेति। स दशंहोतुश्चतुंरहोतारं निरंमिमीत। तं प्रायुंङ्क॥६८॥

तस्य प्रयुक्तीन्द्रोऽजायत। यः कामयेत वीरो म् आजायेतेति। स चतुरहोतारं प्रयुंश्चीत। आऽस्यं वीरो जायते। सोऽकामयत पशुमान्त्स्यामिति। स चतुरहोतुः पश्चहोतारं निरमिमीत। तं प्रायुंङ्का। तस्य प्रयुंक्ति पशुमानंभवत्। यः कामयेत पशुमान्त्स्यामिति। स पश्चहोतारं प्रयुंश्चीत॥६९॥

पृशुमानेव भंवति। सोंऽकामयत्त्वों मे कल्पेर्न्नितिं। स पश्चंहोतुः षङ्कोतारं निरंमिमीत। तं प्रायुंङ्कः। तस्य प्रयुंत्त्यृतवौंऽस्मा अकल्पन्त। यः कामयेत्त्वों मे कल्पेर्न्नितिं। स षङ्कोतारं प्रयुंजीत। कल्पंन्तेऽस्मा ऋतवेः। सोंऽकामयत सोमुपः सोंमयाजी स्यांम्। आ में सोमुपः सोंमयाजी जांयेतेतिं॥७०॥

स षह्वांतुः सप्तहोतारं निरंमिमीत। तं प्रायंङ्कः। तस्य प्रयंक्ति सोम्पः सोमयाज्यंभवत्। आऽस्यं सोम्पः सोमयाज्यंजायत। यः कामयंत सोम्पः सोमयाजी स्याम्। आ में सोम्पः सोमयाजी जांयेतेतिं। स सप्तहोतारं प्रयंञ्जीत। सोम्प एव सोमयाजी भंवति। आऽस्यं सोम्पः सोमयाजी जायते। स वा एष पृशुः पंश्वधा प्रतितिष्ठति॥७१॥

पद्भिर्मुखेन। ते देवाः पृशून् वित्वा। सुवृगं लोकमांयन्। तेंऽमुष्मिं लोके व्यक्षध्यन्। तेंंऽब्रुवन्। अमुतः प्रदानं वा उपंजिजीविमेति। ते सप्तहोतारं यृज्ञं विधायायास्यम्। आङ्गीर्सं प्राहिण्वन्। एतेनामुत्रं कल्प्येति। तस्य वा इयङ्कृतिः॥७२॥

यदिदङ्किं चं। य एवं वेदं। कल्पंतेऽस्मै। स वा अयं मंनुष्येषु यज्ञः सप्तहोता। अमुत्रं सुद्धो देवेभ्यो हृव्यं वंहति। य एवं वेदं। उपैनं यज्ञो नंमित। यो वै चतुंरहोतृणान्निदानं वेदं। निदानंवान्भवित। अग्निहोत्रं वै दशहोतुर्निदानम्। दुर्शपूर्णमासौ चतुंरहोतुः। चातुर्मास्यानि पश्चंहोतुः। पृशुबन्धष्यङ्कोतुः। सौम्यौऽध्वरः सप्तहोतुः। एतद्वै चतुंरहोतृणान्निदानम्॥ य एवं वेदं। निदानंवान्भवित॥७३॥

अमिमीत तं प्रायुंङ्क पर्श्वहोतार् प्र युंक्षीत जायेतेतिं तिष्ठति क्रुप्तिर्दशहोतुर्निदानर् सप्त चं॥११॥

20 द्वितीयः प्रश्नः

[88]

प्रजापंतिरकामयत प्रजाः सृंज्येतिं प्रजापंतिरकामयत दर्शपूर्णमासौ सृंज्येतिं प्रजापंतिरकामयत् प्रजायेयेति स तपः स त्रिवृतंं प्रजापंतिरकामयत् दर्शहोतार्ं तेनं दश्धाऽऽत्मानं देवा वै वर्रणमन्तो वै प्रजापंतिरताः सृष्टाः समंश्लिष्यन्देवा वै चतुंर्होतृभिरिदं वा अग्रें प्रजापंतिरन्द्रं प्रजापंतिरकामयत बहोर्भूयानेकांदश॥११॥ प्रजापंतिस्तद्वहंस्य प्रजापंतिरकामयतानयैवैनृत्तस्य वा इयं क्रृतिस्तस्मात्तेपानाञ्च्योतिर्यदस्मिन्नांदित्ये स षड्ढोतः स्प्तहोतार्त्रिसंप्ततिः॥७३॥ प्रजापंतिरकामयत निदानंवान्भवति॥

हरिंः ओम्॥ ॥इति श्रीकृष्णयजुर्वेदीयतैत्तिरीयब्राह्मणे द्वितीयाष्टके द्वितीयः प्रपाठकः समाप्तः॥

This PDF was downloaded from http://stotrasamhita.github.io.

GitHub: http://stotrasamhita.github.io | http://github.com/stotrasamhita

Credits: http://stotrasamhita.github.io/about/